

ஆகாஷ்வாணி
(Tune)
செய்திகள்

தலைப்புச் செய்திகள்

1. கேரளம், அஸ்ஸாம், புதுச்சேரியில் சட்டப்பேரவை தேர்தலுக்கான அரசியல் கட்சிகளின் பிரசாரம் தீவிரம் அடைந்துள்ளது.
2. நாடாளுமன்ற வளாகத்தில் உள்ள 58 சுவர் ஓவிய சிற்பங்கள், நாட்டின் நாகரிக வளர்ச்சியின் எடுத்துக்காட்டாக உள்ளதாக குடியரசு துணைத்தலைவர் திரு. சி.பி. ராதாகிருஷ்ணன் தெரிவித்துள்ளார்.
3. மெட்ரோ நகரங்களில் வணிக பயன்பாட்டுக்கான சமையல் எரிவாயு சிலிண்டர் ஒன்றின் விலை 195 ரூபாய் 50 காசுகள் உயர்த்தப்பட்டுள்ளதாக எண்ணெய் நிறுவனங்கள் அறிவித்துள்ளன.
4. ஈரான் மீதான தாக்குதல் மூன்று வாரத்திற்குள் முடிவுக்கு கொண்டு வரப்படும் என்று அமெரிக்க அதிபர் டோனல்ட் டிரம்ப் கூறியுள்ளார்.
5. 20 வயதுக்குட்பட்டோருக்கான தெற்காசிய கால்பந்துப் போட்டியின் அரையிறுதி ஆட்டத்தில் இந்தியா இன்று பூடானை எதிர்கொள்கிறது.

... இனி விரிவான செய்திகள்...

<<<<<<>>>>>>

கேரளம், அஸ்ஸாம், புதுச்சேரியில் வரும் ஒன்பதாம் தேதி சட்டப்பேரவை தேர்தல் நடைபெறவுள்ள நிலையில், பிரசாரம் தீவிரம் அடைந்துள்ளது.

அஸ்ஸாமின் Gogamukh-ல் பிஜேபி மூத்த தலைவரும், பிரதமருமான திரு. நரேந்திர மோடி இன்று பிரசாரம் மேற்கொண்டார். அப்போது பேசிய அவர், கடந்த பத்தாண்டுகளில் அஸ்ஸாம் வளர்ச்சியடைந்து வருவதாக கூறினார்.

Dibrugarh மாவட்டத்தில் தேயிலை தோட்ட பணியாளர்களுடன் அவர் கலந்துரையாடினார்.

கேரளத்தில் இடது ஜனநாயக முன்னணி வேட்பாளர்களுக்கு ஆதரவாக மார்க்சிஸ்டு கம்யூனிஸ்டு கட்சியின் மூத்த தலைவர்கள் திரு. பினராயி விஜயன், திரு. கோவிந்தன் உள்ளிட்டோர் பிரசாரம் மேற்கொண்டனர்.

ஐக்கிய ஜனநாயக முன்னணி வேட்பாளர்களுக்கு ஆதரவாக காங்கரஸ் மூத்த தலைவர்கள் திரு. V D Satheesan, திரு. கே.சி. வேணுகோபால் உள்ளிட்டோர் பிரசாரம் மேற்கொண்டு வருகின்றனர்.

இதனிடையே புதுச்சேரியில் உள்ள 30 சட்டப்பேரவை தொகுதிகளில் தேர்தல் நடத்தை நெறிமுறைகளை ட்ரோன் மூலம் தேர்தல் பறக்கும் படைடயினர் கண்காணித்து வருகின்றனர்.

<<<<<<>>>>>>

தமிழகத்தில் வேட்பு மனுத்தாக்கல் இன்று இரண்டாவது நாளாக நடைபெற்று வருகிறது.

அரசியல் கட்சிகளை சேர்ந்த வேட்பாளர்கள் தங்கள் மனுக்களை தாக்கல் செய்து வருகின்றனர்.

தேர்தல் விதிமுறைகளை மீறுவோர் மீது அதிகாரிகள் தக்க நடவடிக்கை எடுத்து வருகின்றனர்.

மாநிலம் முழுவதிலும் பறக்கும் படைகள் மூலம் உரிய ஆவணம் இல்லாத ரொக்கப்பணமும், பரிசுப் பொருட்களும் பறிமுதல் செய்யப்பட்டு வருகின்றன.

தேர்தல் கண்காணிப்பாளர்கள் வேட்பாளர்களின் தொகுதிகளில் செலவினங்கள் தொடர்பான ஆய்வுகளை மேற்கொண்டு வருகின்றனர்.

நூறு சதவீத வாக்குப்பதிவை வலியுறுத்தி நகர்புற மற்றும் ஊரகப் பகுதிகளில் விழிப்புணர்வு மேற்கொள்ளப்பட்டு வருகிறது.

பணம் கொடுத்து செய்தி வெளியிடுவது தொடர்பான கண்காணிப்பும் மாவட்டங்களில் நடைபெற்று வருகிறது.

அரசியல் கட்சி தலைவர்கள், பொதுக்கூட்டங்கள், ஊடகங்கள், பேரணிகள் மூலம் தங்களது கட்சிகளுக்கு வாக்கு சேகரித்து வருகின்றனர்.

<<<<<<>>>>>>

நாடாளுமன்ற வளாகத்தில் உள்ள 58 சுவர் ஓவிய சிற்பங்கள், நாட்டின் நாகரிக வளர்ச்சியின் எடுத்துக்காட்டாக உள்ளதாக குடியரசு துணைத்தலைவர் திரு. சி.பி. ராதாகிருஷ்ணன் தெரிவித்துள்ளார்.

புதுதில்லியில் இன்று மாநிலங்களவை உறுப்பினர் திருமதி. சுதா மூர்த்தி எழுதிய புத்தகத்தை வெளியிட்டு பேசிய அவர் இதனை தெரிவித்தார்.

நாடாளுமன்றம் என்பது ஜனநாயகத்தின் நெடும் தூணாக இருப்பதாக கூறிய அவர், விவாதங்கள், கருத்துகள் மூலம் அதனை மேலும் வலுப்படுத்த முயற்சிகள் மேற்கொண்டு வருவதாக தெரிவித்தார்.

இந்நிகழ்ச்சியில் பேசிய மக்களவைத் தலைவர்திரு. ஓம் பிர்லா, நாட்டின் வரலாறு மற்றும் பாரம்பரியம் மக்களுக்கு தொடர்ந்து உத்வேகம் அளித்து வருவதாக தெரிவித்தார்.

வளர்ச்சியடைந்த இந்தியா என்ற இலக்கை எட்ட நாடு வளர்ச்சிப் பாதையில் முன்னேறி வருவதாகவும் திரு. ஓம் பிர்லா கூறினார்.

<<<<<<>>>>>>

மக்கள் தொகை கணக்கெடுப்பின் முதல்கட்ட பணிகள் இன்று தொடங்கியது.

கர்நாடகா, கோவா, ஒடிசா உள்ளிட்ட 9 மாநிலங்கள் மற்றும் அந்தமான், லட்சத்தீவு யூனியன் பிரதேசங்களிலும் முதல்கட்டமாக மக்கள் தொகை கணக்கெடுப்பு தொடங்கியுள்ளது.

மக்கள் இணையதளம் வாயிலாக தங்களுடைய விவரங்களை இன்று முதல் வரும் 15 ஆம் தேதி வரை பதிவேற்றம் செய்யலாம் என்று அறிவிக்கப்பட்டுள்ளது.

தமிழகத்தில் வரும் ஜூலை 17 ஆம் தேதி முதல் ஜூலை 31 ஆம் தேதி வரை இணையதளம் வழியாக மக்கள் தங்களது விவரங்களை பதிவேற்றம் செய்யலாம் என்றும் கூறப்பட்டுள்ளது.

தமிழகத்தில் வீடுகளில் கணக்கெடுப்பு வரும் ஆகஸ்டு 1-ம் தேதி தொடங்கி 30ஆம் தேதி வரை நடைபெறும் என்று கூறப்பட்டுள்ளது.

16 மொழிகளில் மக்கள் விவரங்களை இணையதளம் மூலம் பதிவேற்றம் செய்யலாம் என்று தெரிவிக்கப்பட்டுள்ளது.

வீடுகளில் நேரில் வந்து கணக்கெடுப்பு செய்வதற்கு 30 லட்சம் அலுவலர்கள் பணியமர்த்தப்படவுள்ளனர்.

மக்கள் தொகை கணக்கெடுப்புக்காக மத்திய 11 ஆயிரத்து 718 கோடி ரூபாய் ஒதுக்கீடு செய்துள்ளது.

<<<<<<>>>>>>

மெட்ரோ நகரங்களில் வணிக பயன்பாட்டுக்கான சமையல் எரிவாயு சிலிண்டர் விலை 195 ரூபாய் 50 காசுகள் உயர்த்தப்பட்டுள்ளதாக எண்ணெய் நிறுவனங்கள் அறிவித்துள்ளன.

இதனையடுத்து சென்னையில் வணிக சமையல் எரிவாயு சிலிண்டரின் விலை 2 ஆயிரத்து 246 ரூபாய் 50 காசுகளாக அதிகரித்துள்ளது.

வீட்டு உபயோகத்திற்கான சமையல் எரிவாயு சிலிண்டர் விலையில் எந்த மாற்றமும் இல்லை என்று எண்ணெய் நிறுவனங்கள் அறிவித்துள்ளன.

<<<<<<>>>>>>

சர்வதேச சந்தையில் கச்சா எண்ணெயின் விலை உயர்ந்ததை அடுத்து விமான எரிபொருளின் விலை கிலோ லிட்டர் ஒன்றுக்கு 2 லட்சத்து 7 ஆயிரத்து 341 ரூபாய் அதிகரித்துள்ளது.

இதையடுத்து தில்லியில் விமான எரிபொருள் விலை ஒரு கிலோ லிட்டருக்கு ஒரு லட்சத்து 10 ஆயிரத்து 703 ரூபாய் அதிகரிக்கப்பட்டுள்ளது. இருப்பினும் உள்நாட்டு விமானங்களுக்கு இந்த விலை உயர்வில் இருந்து விலக்கு அளிக்கப்பட்டுள்ளதாகவும் கூறப்பட்டுள்ளது.

<<<<<<>>>>>>

ஜம்மு காஷ்மீரின் Ganderbal மாவட்டத்தில் பாதுகாப்புப் படையினர் நடத்திய துப்பாக்கிச் சூட்டில் தீவிரவாதி ஒருவர் கொல்லப்பட்டார்.

இது தொடர்பாக செய்தியாளர்களிடம் பேசிய ராணுவ செய்தி தொடர்பாளர், இந்திய ராணுவமும் ஜம்மு காஷ்மீர் காவல் துறையினரும் இணைந்து Ganderbal மாவட்டம் Arahama பகுதியில் சோதனை நடத்தியதாக தெரிவித்தார்.

அந்த பகுதியில் பதுங்கியிருந்த தீவிரவாதிகளுக்கும் பாதுகாப்பு படையினருக்கும் இடையே ஏற்பட்ட துப்பாக்கி சூட்டில் ஒரு தீவிரவாதி கொல்லப்பட்டதாக தெரிவித்தார்.

<<<<<<>>>>>>

ஒடிசா மாநில நிறுவன தினத்தை ஒட்டி, குடியரசுத்தலைவர், குடியரசு துணைத்தலைவர், பிரதமர் உள்ளிட்டோர் அம்மாநில மக்களுக்கு வாழ்த்து தெரிவித்துள்ளனர்.

குடியரசு தலைவர் திருமதி. திரௌபதி முர்மு சமூக வலைதளத்தில் வெளியிட்டுள்ள பதிவில், நாட்டின் சுதந்திர போராட்டத்திற்கு ஒடிசா மக்களின் பங்கு இன்றியமையாதது என்று கூறியுள்ளார்.

குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள பதிவில், ஒடிசா மாநிலம் வளர்ச்சியடைந்த இந்தியா என்ற இலக்கை எட்டுவதில் வளர்ச்சிப் பாதையில் முன்னேறட்டும் என்று வாழ்த்தியுள்ளார்.

பிரதமர் திரு. நரேந்திர மோடி வெளியிட்டுள்ள சமூக வலை தளப்பதிவில், கலாச்சாரம் மற்றும் ஆன்மிகத்தில் ஒடிசா மாநிலம் சிறந்து விளங்குவதாக கூறியுள்ளார்.

மத்திய உள்துறை அமைச்சர் திரு. அமித் ஷா, மக்களவைத் தலைவர் திரு. ஓம் பிர்லா உள்ளிட்டோர் ஒடிசா மக்களுக்கு வாழ்த்து தெரிவித்துள்ளனர்.

<<<<<<>>>>>>

தமிழக சட்டப்பேரவை தேர்தலில் 100 சதவீத வாக்குப்பதிவை வலியுறுத்தி, பல்வேறு விழிப்புணர்வு நடவடிக்கைகள் மேற்கொள்ளப்பட்டு வருகின்றன.

ராணிப்பேட்டை மாவட்டம் ஆற்காடு பேருந்து நிலையத்தில் தேர்தல் விழிப்புணர்வு நிகழ்ச்சி நடைபெற்றதாக எமது செய்தியாளர் தெரிவிக்கிறார்.

(வாய்ஸ் பைட்- 46 Sec)

<<<<<<>>>>>>

ஈரான் மீதான தாக்குதல் மூன்று வாரத்துக்குள் முடிவுக்கு கொண்டு வரப்படும் என்று அமெரிக்க அதிபர் டோனல்ட் டிரம்ப் கூறியுள்ளார்.

இது தொடர்பாக செய்தியாளர்களிடம் பேசிய அவர், அமெரிக்க ராணுவத்தின் Operation Epic Fury தாக்குதல் விரைவில் முடிவுக்கு கொண்டு வரப்படும் என்று தெரிவித்தார்.

ஈரானின் ராணுவ தளவாடங்களை முற்றிலும் ஒழிக்க நடவடிக்கை எடுத்து வருவதாகவும் திரு. டிரம்ப் கூறியுள்ளார்.

<<<<<<>>>>>>

20 வயதுக்குட்பட்டோருக்கான தெற்காசிய கால்பந்துப் போட்டியின் அரையிறுதி ஆட்டத்தில் இந்தியா இன்று பூடானை எதிர்கொள்கிறது.

மாலத்தீவில் இப்பேபாட்டி இரவு ஒன்பது மணிக்கு தொடங்குகிறது.

முன்னதாக மாலை மணி 4.15க்கு நடைபெறும் முதலாவது அரையிறுதி ஆட்டத்தில் நேபாளம்- பங்களாதேஷை எதிர்கொள்கிறது.

மகாராஷ்டிராவில் நடைபெற்று வரும் சர்வதேச டென்னிஸ் போட்டியில் இந்தியாவின் Madhurima Sawant காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர் 6-3, 6-2 என்ற செட் கணக்கில்

நெதர்லாந்தின் *Emma van Poppel*-ஐ வென்றார்.

<<<<<END>>>>